

मैत्रावरुणर्वसिष्ठः। अग्निः। द्विपदा त्रिष्टुप्।

अग्ने भव सुषमिधा समिद्ध उत बर्हिर्बुर्विया वि स्तृणीताम्॥ ७.०१७.०१

अग्ने- पावक सत्क्रतो । सुसमिधा- सुसमिन्धनेन । समिद्धः- सम्यगुद्दीपितः । भव । उत- अपि च ।
उर्विया- विस्तृतम् । बर्हिः । वि स्तृणीताम् ॥१॥

उत द्वार उशतीर्वि श्रयन्तामुत देवाँ उशत आ वहेह ॥ ७.०१७.०२

उत- अपि च । उशतीः- कामयमानाः । द्वारः- देवयजनद्वारभूता देव्यः । वि श्रयन्ताम्- उद्धाटिता
भवन्तु । उशतः- कामयमानान् । देवान् । इह- अत्र । आ वह- प्रापय ॥२॥

अग्ने वीहि हविषा यक्षि देवान्स्वध्वरा कृणुहि जातवेदः ॥ ७.०१७.०३

अग्ने । वीहि- अभिगच्छ । हविषा- हव्येन । देवान्- देवताः । यक्षि- पूजय । जातवेदः- जातविद्य ।
स्वध्वरा- शोभनध्वरविरोधिकर्माणि सर्वभूतहितकर्माणि । कृणुहि- कुरु ॥३॥

स्वध्वरा करति जातवेदा यक्षद्देवाँ अमृतान्पिप्रयच्च ॥ ७.०१७.०४

स्वध्वरा- ध्वरविरोधिकर्माणि । सर्वभूतहितकर्माणि । जातवेदाः- जातविद्यः । करति- करोति ।
अमृतान्- अमरान् । देवान् । यक्षत्- पूजयतु । पिप्रयत्- पूरयतु । च ॥४॥

वंस्व विश्वा वार्याणि प्रचेतः सत्या भवन्त्वाशिषो नो अद्य ॥ ७.०१७.०५

प्रचेतः- प्रकर्षचेतन । विश्वा- सर्वाणि । वार्याणि- श्रेष्ठानि । सत्या- सत्यानि । वंस्व- यच्छ ।
आशिषः । नः- अस्माकम् । अद्य- इदानीम् । भवन्तु- सन्तु ॥५॥

त्वामु ते दधिरे हव्यवाहं देवासौ अग्न ऊर्ज आ नपातम् ॥ ७.०१७.०६

अग्ने- सर्वभूतहितक्रतो पावक । हव्यवाहम्- चरुपुरोडाशध्यानभावनादिहव्यवाहकम् । ऊर्जो
नपातम्- प्राणजम् । त्वाम् । ते- अमी । देवासः- देवाः । आ दधिरे- धृतवन्तः ॥६॥

ते ते देवाय दाशतः स्याम महो नो रत्ना वि दध इयानः ॥ ७.०१७.०७

ते- अमी वयम् । देवाय- द्योतनशीलाय । ते- तुभ्यम् । दाशतः- यच्छन्तः । स्याम- भवेम । महः-

महात्मा सन् । इयानः- उपगम्यमानः । रत्ना- रत्नानि । वि दधः- विधत्स्व ॥७॥

Dr. Rangraji